

Il-Ġurnal Uffiċjali

C 220

tal-Unjoni Ewropea



Edizzjoni bil-Malti

Informazzjoni u Avviżi

Volum 54

26 ta' Lulju 2011

Avviż Nru

Werrej

Pagna

I Riżoluzzjonijiet, rakkomandazzjonijiet u opinjonijiet

OPINJONIJIET

Kontrollur Ewropew għall-Protezzjoni tad-Data

2011/C 220/01

Opinjoni tal-Kontrollur Ewropew għall-Protezzjoni tad-Data dwar il-Proposta għal Direttiva tal-Parlament Ewropew u tal-Kunsill li temenda d-Direttivi 89/666/KEE, 2005/56/KE u 2009/101/KE fir-rigward tal-interkonnessjoni ta' registri ċentrali, kummerċjali u tal-kumpaniji

1

II Komunikazzjonijiet

KOMUNIKAZZJONIJIET MINN ISTITUZZJONIJIET, KORPI, UFFIĊĠI U AĠENZJI TAL-UNJONI EWROPEA

Il-Kummissjoni Ewropea

2011/C 220/02

L-implimentazzjoni tal-Artikoli 35, 36, 43, 55 u 64 tar-Regolament tal-Kummissjoni (UE) Nru 1031/2010 dwar l-għażla taż-żmien, l-amministrazzjoni u aspetti oħra ta' rkantar ta' kwoti ta' emissjonijiet ta' gassijiet serra ("ir-Regolament dwar l-Irkantar") mill-Istati Membri u r-rilevanza tagħhom għall-hatra tal-pjattaformi tal-irkant skont l-Artikolu 26 ta' dak ir-Regolament – Miżuri ta' trasparenza fir-rigward ta' dokumenti relatati mas-sejha għall-offerti msemmija fl-Artikolu 92 tar-Regolament Finanzjarju applikabbli għall-baġit ġenerali tal-Komunitajiet Ewropej u l-Artikolu 130(1) tar-Regoli ta' Implimentazzjoni tiegħu li sar skambju tagħhom bejn il-Kummissjoni u l-Istati Membri fil-hatra tas-sorveljatur uniku tal-irkant skont l-Artikolu 24 tar-Regolament dwar l-Irkantar u l-hatra ta' pjattaformi tal-irkant skont l-Artikolu 26 ta' dak ir-Regolament

12

MT

Prezz:
EUR 3

(Ikompri fil-pagna ta' wara)

IV *Informazzjoni*

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI TAL-UNJONI EWROPEA

Il-Kummissjoni Ewropea

2011/C 220/03	Rata tal-kambju tal-euro	16
---------------	--------------------------------	----

Rettifika

2011/C 220/04	Rettifika għas-Sejha għal propositi skont il-programm multiannwali ta' hidma għall-2011 għal għotjiet fil-qasam tan- Netwerk Trans-Ewropew tat-Trasport (TENT-T) għall-perjodu 2007-2013 (ĠU C 187, 28.6.2011)	17
---------------	---	----



I

(Riżoluzzjonijiet, rakkomandazzjonijiet u opinjonijiet)

OPINJONIJIET

KONTROLLUR EWROPEW GHALL-PROTEZZJONI TAD-DATA

Opinjoni tal-Kontrollur Ewropew għall-Protezzjoni tad-Data dwar il-Proposta għal Direttiva tal-Parlament Ewropew u tal-Kunsill li temenda d-Direttivi 89/666/KEE, 2005/56/KE u 2009/101/KE fir-rigward tal-interkonnessioni ta' registri ċentrali, kummerċjali u tal-kumpaniji

(2011/C 220/01)

IL-KONTROLLUR EWROPEW GHALL-PROTEZZJONI TAD-DATA,

2009/101/KE fir-rigward tal-interkonnessioni ta' registri ċentrali, kummerċjali u tal-kumpaniji⁽³⁾ ("Proposta") u sussegwentement ikkonsultat lill-KEPD.

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 16 tiegħu,

2. Il-KEPD huwa kument li huwa kien ikkonsultat kif meħtieġ mill-Artikolu 28(2) tar-Regolament (KE) Nru 45/2001 u li fil-preambolu tal-Proposta hemm inkluża referenza għal din l-Opinjoni.

Wara li kkunsidra l-Karta tad-Drittijiet Fundamentali tal-Unjoni Ewropea, u b'mod partikolari l-Artikoli 7 u 8 tagħha,

1.1. L-għanijiet tal-Proposta

Wara li kkunsidra d-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' dejta personali u dwar il-moviment liberu ta' dik id-dejta⁽¹⁾,

3. L-għan tal-Proposta huwa li tiffacilita u żżid il-kooperazzjoni transkonfinali u l-iskambju tal-informazzjoni fost ir-registri kummerċjali fiż-Żona Ekonomika Ewropea u b'hekk iżżid it-trasparenza kif ukoll l-affidabbiltà tal-informazzjoni disponibbli tul il-fruntieri. Il-proċeduri ta' kooperazzjoni amministrattiva effikaċi fir-rigward tar-registri kummerċjali huma kruċjali sabiex tiżdied il-fiduċja fis-suq uniku Ewropew billi jiġi żgurat ambjent kummerċjali aktar sikur għall-konsumaturi, għall-kredituri u għal imsieħba kummerċjali oħrajn, billi jitnaqqsu l-piżijiet amministrattivi u billi tiżdied iċ-ċertezza legali. It-tishih tal-proċeduri ta' kooperazzjoni amministrattiva fir-rigward tar-registri kummerċjali fl-Ewropa huwa partikolarment importanti fil-proċeduri għal fużjonijiet transkonfinali, trasferimenti tas-sede u l-aġġornament tar-registrazzjoni ta' fergħat barranin meta fil-mument ikun hemm nuqqas ta' mekkaniżmi ta' kooperazzjoni jew inkella jkunu limitati.

Wara li kkunsidra t-talba għal opinjoni skont l-Artikolu 28(2) tar-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwi fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' dik id-dejta⁽²⁾,

ADOTTA L-OPINJONI LI ĠEJJA:

I. INTRODUZZJONI

1. Fl-24 ta' Frar 2011, il-Kummissjoni Ewropea adottat Proposta għal Direttiva tal-Parlament Ewropew u tal-Kunsill li temenda d-Direttivi 89/666/KEE, 2005/56/KE u

4. Għal dan il-għan, il-Proposta timmira li temenda tliet direttivi eżistenti, kif ġej:

⁽¹⁾ ĠU L 281, 23.11.1995, p. 31.

⁽²⁾ ĠU L 8, 12.1.2001, p. 1.

⁽³⁾ Għall-iskop ta' qosor, f'din l-Opinjoni, ir-"registri ċentrali, kummerċjali u tal-kumpaniji" ser tkompli ssir referenza għalihom bhala "registri kummerċjali".

- l-emendi għad-Direttiva 2009/101/KE ⁽¹⁾ jimmiraw li jiffaċilitaw l-aċċess transkonfinali għal informazzjoni kummerċjali uffiċjali billi (i) jitwaqqaf netwerk elettroniku ta' registri kummerċjali u (ii) jiġi stabbilit sett minimu komuni ta' informazzjoni aġġornata biex issir disponibbli għal partijiet terzi b'mezzi elettronici permezz ta' punt ta' aċċess/pjattaforma multilingwi Ewropea komuni;
- l-emendi għad-Direttiva 89/666/KEE ⁽²⁾ huma intiżi biex jiżguraw li r-registru tan-negozju ta' kumpanija jipprovi informazzjoni aġġornata dwar l-istatus tal-kumpanija għar-registru tan-negozju tal-fergħat barranin madwar l-Ewropa kollha; u fl-aħħar nett,
- l-emendi għad-Direttiva 2005/56/KE ⁽³⁾ jimmiraw li jtejbju l-proċeduri ta' kooperazzjoni amministrattiva bejn ir-registri kummerċjali fil-proċeduri ta' fużjonijiet transkonfinali.

1.2. Il-kuntest tal-Proposta

5. Ir-registri kummerċjali jeżistu f'kull Stat Membru; huma organizzati fil-livell nazzjonali, reġjonali jew lokali. Fl-1968 ġew adottati regoli komuni bil-għan li jistabbilixxu standards minimi għall-iżvelar (reġistrazzjoni u pubblikazzjoni) ta' informazzjoni kummerċjali ⁽⁴⁾. Mill-1 ta' Jannar 2007, l-Istati Membri għandhom iżommu wkoll registri kummerċjali elettronici ⁽⁵⁾ u jippermettu lill-partijiet terzi jkollhom aċċess għall-kontenut tar-registru fuq l-internet.
6. Il-kooperazzjoni li tikkonċerna r-registri kummerċjali minn Stati Membri differenti hija esplicitament mehtieġa minn xi strumenti legali Ewropej sabiex jiġu ffaċilitati l-fużjonijiet transkonfinali tal-kumpaniji b'responsabbiltà limitata ⁽⁶⁾ u

t-trasferiment transkonfinali tas-sede tal-Kumpanija Ewropea (SE) ⁽⁷⁾ u tas-Socjetà Kooperattiva Ewropea (SCE) ⁽⁸⁾.

7. Fl-1992 inholoq mekkaniżmu ta' kooperazzjoni volontarja fir-rigward tar-registri kummerċjali fl-Ewropa. Sal-lum, l-hekk imsejjah Reġistru Kummerċjali Ewropew ("EBR") ⁽⁹⁾ jgħaqqad registri kummerċjali uffiċjali minn 19-il Stat Membru u sitt ġurisdizzjonijiet Ewropej oħrajn. Bejn l-2006 u l-2009, l-EBR ha sehem fi proġett ta' riċerka msejjah BRITE ⁽¹⁰⁾ li kellu l-għan li jiżviluppa pjattaforma teknoloġika għall-interoperabbiltà ta' registri kummerċjali madwar l-Ewropa. Madankollu, il-Valutazzjoni tal-Impatt li takkumpanja l-Proposta tispjega li l-EBR għandu quddiemu sfdi sinifikanti fir-rigward tal-espansjoni, il-finanzjament u l-governanza tiegħu: skont il-Valutazzjoni tal-Impatt, il-mekkanizmu attwali ta' kooperazzjoni mhuwiex sodisfaċenti għall-utenti potenzjali.

1.3. Sinerġiji ma' inizjattivi oħrajn

8. Il-Memorandum ta' Spjegazzjoni li jakkumpanja l-Proposta jinnota li l-portal Ewropew tal-Ġustizzja elettronika ⁽¹¹⁾ ser isir il-punt ewlieni ta' aċċess għal informazzjoni legali, istituzzjonijiet legali u amministrattivi, registri, databases u servizzi oħrajn fl-UE. Huwa jkompli jikkonferma li l-Proposta hija kumplementari għall-proġett tal-Ġustizzja elettronika u għandha tikkontribwixxi għal aċċess aktar faċli għal informazzjoni kummerċjali għall-partijiet terzi permezz tal-portal.
9. Skont il-Valutazzjoni tal-Impatt, proġett rilevanti ieħor b'sinerġiji potenzjali huwa s-Sistema ta' Informazzjoni tas-Suq Intern (IMI) ⁽¹²⁾. L-IMI hija għodda elettronika intiża biex tappoġġja l-kooperazzjoni amministrattiva ta' kuljum bejn l-amministrazzjonijiet pubbliċi fil-kuntest tad-Direttiva dwar is-Servizzi (2006/123/KE) u tad-Direttiva dwar il-Kwalifiki Professjonali (2005/36/KE). Bhalissa, l-IMI tinsab fil-proċess li tiġi estiża u tista', skont il-Valutazzjoni tal-Impatt, tappoġġja wkoll l-inferzar ta' direttivi oħrajn inkluż fil-qasam tal-liġi tal-kumpaniji.

II. DISPOŻIZZJONIJET RILEVANTI TAL-PROPOSTA

10. L-Artikolu 3 tal-Proposta jemenda d-Direttiva 2009/101/KE minn diversi aspetti. Minn dawn, hemm żewġ emendi li għandhom rilevanza sinifikanti għall-protezzjoni tad-dejta.

⁽¹⁾ Direttiva 2009/101/KE tal-Parlament Ewropew u tal-Kunsill tas-16 ta' Settembru 2009 dwar il-koordinazzjoni ta' salvagwardji li, għall-protezzjoni tal-interessi ta' membri u oħrajn, huma mehtieġa mill-Istati Membri minn kumpaniji fis-sens tat-tieni paragrafu tal-Artikolu 48 tat-Trattat, bil-għan li tagħmel dawn is-salvagwardji ekwivalenti (ĠU L 258, 1.10.2009, p. 11).

⁽²⁾ Il-Hdax-il Direttiva tal-Kunsill 89/666/KEE tal-21 ta' Diċembru 1989 dwar il-htigijiet tal-iżvelar rigward il-frieghi miftuha fi Stat Membru minn ċerti tipi ta' kumpaniji rregolati bil-liġijiet ta' Stat ieħor (ĠU L 395, 30.12.1989, p. 36).

⁽³⁾ Direttiva 2005/56/KE tal-Parlament Ewropew u tal-Kunsill tas-26 ta' Ottubru 2005 dwar mergers transkonfinali ta' kumpaniji ta' responsabbiltà limitata (ĠU L 310, 25.11.2005, p. 1).

⁽⁴⁾ Direttiva 2009/101/KE, kif iċċitata hawn fuq b'mod shih. L-Artikolu 1 tad-Direttiva jillimita l-kamp ta' applikazzjoni tad-dispożizzjonijiet tad-Direttiva għall-"kumpaniji inkorporati b'responsabbiltà limitata".

⁽⁵⁾ Direttiva 2003/58/KE tal-Parlament Ewropew u tal-Kunsill tal-15 ta' Lulju 2003 li temenda d-Direttiva tal-Kunsill 68/151/KEE, rigward ir-rekwiziti ta' żvelar fir-rigward ta' ċerti tipi ta' kumpaniji (ĠU L 221, 4.9.2003, p. 13).

⁽⁶⁾ Direttiva 2005/56/KE, kif iċċitata hawn fuq b'mod shih.

⁽⁷⁾ Regolament (KE) Nru 2157/2001 tat-8 ta' Ottubru 2001 dwar l-Istatut ta' Kumpanija Ewropea (ĠU L 294, 10.11.2001, p. 1).

⁽⁸⁾ Regolament (KE) Nru 1435/2003 tat-18 ta' Awwissu 2003 dwar l-Istatut għal Socjetà Kooperattiva Ewropea (ĠU L 207, 18.8.2003, p. 1).

⁽⁹⁾ <http://www.ebr.org/>

⁽¹⁰⁾ <http://www.briteproject.eu>

⁽¹¹⁾ <https://e-justice.europa.eu/home.do>

⁽¹²⁾ http://ec.europa.eu/internal_market/imn-net/index_en.html

2.1 Pubblikazzjoni ta' informazzjoni permezz ta' punt ta' aċċess/pjattaforma elettronika Ewropea komuni

11. L-Artikolu 2 tad-Direttiva 2009/101/KE fis-sehh bhalissa diġà jitlob li għandha tiġi żvelata ċerta informazzjoni minima freġistru tan-negozju f'kull Stat Membru sabiex il-partijiet terzi jkunu jistgħu jaċċertaw informazzjoni dwar il-kumpaniji. Kif spjegat fit-Taqsima 1.2 hawn fuq, l-Istati Membri għandhom ukoll iżommu reġistri elettronici tan-negozju u jippermettu lill-partijiet terzi jkollhom aċċess għall-kontenut ta' dawn ir-reġistri online.
12. L-Artikolu 2 jelenka hdax-il punt ta' informazzjoni bażika tal-kumpaniji li għandha tiġi żvelata lill-pubbliku, inklużi dawn li ġejjin:
 - l-istrument tal-konstituzzjoni, l-istatuti u kwalunkwe emenda għalihom,
 - kapital sottoskritt,
 - dokumenti ta' kontabilità,
 - bidla fl-uffiċċju rreġistrat tal-kumpanija,
 - stralċ; dikjarazzjoni ta' nullità; hatra ta' likwidaturi; tmiem tal-likwidazzjoni, tnehhija mir-reġistru.
13. Huwa importanti li mill-perspettiva tal-protezzjoni tad-dejta, l-Artikolu 2 jirrikjedi wkoll l-iżvelar tal-“hatra, it-tmiem tal-kariga u d-dettalji” (enfasi miżjuda) tal-persuni li (i) huma awtorizzati biex jirrapprezentaw lill-kumpanija u/jew (ii) huma involuti b'mod ieħor fl-“amministrazzjoni, is-sorveljanza jew il-kontroll” tal-kumpanija.
14. Il-lista ta' entrati li jehtieg li jiġu żvelati skont l-Artikolu 2 baqgħet ma nbidlitx mill-Proposta. Lanqas ma huwa rekwiżit ġdid li kull Stat Membru għandu jagħmel din l-informazzjoni disponibbli għall-pubbliku b'mod elettroniku. In-noviċa tal-Proposta hija li l-informazzjoni li sa issa kienet disponibbli b'mod frammentat, ta' spiss b'lingwi lokali biss u permezz ta' websajts lokali, issa ser tkun aċċessibbli faċilment, permezz ta' punt ta' aċċess/pjattaforma Ewropea komuni, f'ambjent multilingwi.
15. Għal dan il-ghan, il-Proposta għandha ddahhal Artikolu 3a ġdid fid-Direttiva, sabiex jistabbilixxi li “L-Istati Membri għandhom jiżguraw li d-dokumenti u d-dettalji msemmija fl-Artikolu 2 li kienu pprezentati mar-reġistru tagħhom jistgħu jinkisbu, fuq applikazzjoni minn kwalunkwe applikant, b'mezzi elettronici permezz ta' pjattaforma elettronika

Ewropea waħdanija aċċessibbli minn kull Stat Membru.” Il-Proposta thalli d-dettalji ulterjuri kollha għall-atti ddelegati.

2.2 Interoperabbiltà u interkonnessioni tar-reġistri kummerċjali: it-twaqqif ta' netwerk elettroniku

16. Il-Proposta għandha ddahhal ukoll Artikolu 4a ġdid fl-istess Direttiva 2009/101/KE, sabiex tistabbilixxi li “L-Istati Membri għandhom jieħdu l-miżuri meħtieġa sabiex jiżguraw li [r-reġistri kummerċjali] huma interoperabbli u jiffurmaw netwerk elettroniku”. Għal darb'ohra, il-Proposta thalli aktar dettalji għall-atti ddelegati.

2.3 Dispożizzjonijiet dwar il-protezzjoni tad-dejta

17. Sabiex tindirizza t-thassib tal-protezzjoni tad-dejta, il-Proposta għandha ddahhal fit-test tat-tliet Direttivi kollha li jridu jiġu emendati artikolu speċifiku dwar il-protezzjoni tad-dejta li jirrikjedi li “[l-]ipproċessar ta' dejta personali mwettaq fil-kontest ta[d-]Direttiva għandu jkun soġġett għad-Direttiva 95/46/KE”.

III. KUMMENTI U RAKKOMANDEZZJONIJET TAL-KEPD

3.1. Introduzzjoni: l-issodisfar tal-htigijiet tat-trasparenza u tal-privatezza

18. Il-KEPD jaqbel mal-fehma tal-Kummissjoni li (i) l-użu tal-informazzjoni u tat-teknoloġiji tal-komunikazzjoni jista' jgħin sabiex tiżdied l-effikaċja tal-kooperazzjoni fir-rigward tar-reġistri kummerċjali u li (ii) ż-żieda tal-aċċessibbiltà tal-informazzjoni tar-reġistri kummerċjali tista' twassal għal żieda fit-trasparenza. Għalhekk, huwa jappoġġa l-oġġettivi tal-Proposta. Il-kummenti tiegħu għandhom jiġu evalwati fid-dawl ta' dan l-approċċ kostruttiv.
19. Fl-istess waqt, il-KEPD jenfasizza wkoll li ż-żieda fl-aċċessibbiltà tad-dejta personali twassal ukoll għal żieda fir-riskji għad-dejta personali. Perezempju, filwaqt li l-identifikazzjoni korretta ta' rappreżentant ta' kumpanija tista' tiġi ffaċilitata jekk jiġi żvelat l-indirizz privat tiegħu, l-iżvelar jista' jkollu wkoll impatt negattiv fuq id-dritt ta' dan l-individwu għall-protezzjoni tad-dejta personali. Dan huwa partikolarment il-każ għal dejta personali magħmula disponibbli b'mod wiesa' fuq l-internet f'forma diġitali b'bosta lingwi u permezz ta' punt ta' aċċess/pjattaforma Ewropea aċċessibbli faċilment.
20. Fil-passat mhux daqstant imbiegħed, dejta personali minn reġistri kummerċjali (eż. l-isem, l-indirizz u l-kampjun tal-firma ta' direttur) kienet żvelata lill-pubbliku f'forma stampata u b'lingwa lokali, sikwit biss wara żjara personali tal-applikant f'uffiċċju ta' reġistru lokali. Huwa importanti li jiġi rikonoxxut li din is-sitwazzjoni hija kwalitattivament differenti mill-iżvelar pubbliku ta' dejta f'forma diġitali permezz ta' punt ta' aċċess elettroniku fuq skala nazzjonali. L-iżvelar

pubbliku ta' dejta personali permezz ta' punti ta' aċċess/pjattaforma kollha kemm hi Ewropea aċċessibbli faċilment saħansitra jkompli jellabora fuq dan il-pass, u jkompli jżid l-aċċessibilità tal-informazzjoni, kif ukoll ir-riskji għall-protezzjoni tad-dejta personali tal-individwi kkonċernati.

21. Fost ir-riskji għall-privatezza preżenti (minhabba d-disponibilità faċli tad-dejta f'forma diġitali fuq punt ta' aċċess elettroniku komuni) huma s-serq tal-identità u attivitajiet kriminali oħrajn, kif ukoll ir-riskju li l-informazzjoni żvelata tingabar u tintuża illegalment mill-kumpaniji għal skopijiet kummerċjali li ma kinux previsti fil-bidu, wara l-iprofilar tal-individwi kkonċernati. Mingħajr salvagwardji adegwati, l-informazzjoni tkun tista' saħansitra tinbiegħ lil oħrajn, jew tiġi kkombinata ma' informazzjoni oħra u mbagħad tinbiegħ lura lill-gvernijiet sabiex tintuża għal skopijiet mhux relatati u mhux żvelati (pereżempju: għall-infurzar tal-liġi fiskali jew għal investigazzjonijiet kriminali jew amministrattivi oħrajn) mingħajr bażi legali adegwata ⁽¹⁾.

22. Għal dawn ir-raġunijiet, għandu jiġi evalwat bir-reqqa liema informazzjoni personali għandha tkun disponibbli permezz tal-punt ta' aċċess/pjattaforma Ewropea komuni, u liema salvagwardji addizzjonali għall-protezzjoni tad-dejta – inklużi miżuri tekniċi biex jirrestrinġu l-kapaċitajiet ta' tftix-xija jew ta' tniżżil u l-estrazzjoni tad-dejta – għandhom japplikaw.

3.2. Is-salvagwardji essenzjali tal-protezzjoni tad-dejta għandhom jiġu stabbiliti fil-Proposta nnifisha u m'għandhomx jithallew għall-atti ddelegati

23. Kif ġie rrimarkat fit-Taqsimiet 2.1 u 2.2 hawn fuq, l-Artikoli 3a u 4a proposti tad-Direttiva 2009/101/KE huma generali ħafna u jhallu ħafna kwistjonijiet ewlenin għall-atti ddelegati.

24. Għalkemm il-KEPD jirrikonoxxi l-htieġa għall-flessibilità, u għalhekk, anki l-htieġa għall-atti ddelegati, huwa jenfasizza li s-salvagwardji meħtieġa għall-protezzjoni tad-dejta huma elementi essenzjali li għandhom jiġu ċċarati u speċifikament previsti direttament fit-test tad-Direttiva proposta nnifisha. F'dan ir-rigward, dawn ma jistgħux jitqiesu bħala "elementi mhux essenzjali" li jistgħu jiġu inklużi fl-atti ddelegati sussegwenti adottati skont l-Artikolu 290 tat-Trattat dwar il-Funzjonament tal-Unjoni Ewropea.

25. Għalhekk, il-KEPD jirrakkomanda li d-dispożizzjonijiet tal-protezzjoni tad-dejta tal-Proposta għandhom ikunu aktar speċifiċi u jmorru lil hinn milli sempliciment jirreferu

għad-Direttiva 95/46/KE (ara t-Taqsimiet 3.4 sa 3.13). Dispożizzjonijiet addizzjonali rigward l-implimentazzjoni ta' salvagwardji speċifiċi jistgħu mbagħad jiġu inklużi fl-atti ddelegati, fuq bażi ta' konsultazzjoni tal-KEPD u, fejn xieraq, tal-awtoritajiet nazzjonali tal-protezzjoni tad-dejta (ara t-Taqsimiet 3.5, 3.6, 3.8, 3.9, 3.10, 3.12 u 3.13 hawn taht).

3.3. L-elementi essenzjali l-oħrajn tal-miżuri proposti għandhom jiġu ċċarati fil-Proposta nnifisha

26. Il-Proposta mhijiex siekta biss fir-rigward tas-salvagwardji ewlenin tal-protezzjoni tad-dejta; hija wkoll indefinita ħafna f'aspetti oħrajn. B'mod partikolari, hija thalli wkoll għall-atti ddelegati li jstabbilixxu l-elementi essenzjali ta' kif tixtieq li twettaq (i) l-interkonnessjoni proposta tar-registri kummerċjali u (ii) l-iżvelar pubbliku propost tad-dejta.

27. Iċ-ċarezza dwar dawn l-elementi essenzjali l-oħrajn tal-Proposta hija prekondizzjoni meħtieġa għall-adozzjoni ta' salvagwardji adegwati għall-protezzjoni tad-dejta. Għalhekk, il-KEPD jirrakkomanda li dawn l-elementi essenzjali għandhom jiġu stabbiliti fid-Direttiva proposta nnifisha (ara t-Taqsimiet 3.4 u 3.5 hawn taht).

3.4. Governanza: ir-rwoli, il-kompetenzi u r-responsabbiltajiet għandhom jiġu ċċarati fid-Direttiva proposta

28. Għall-mument, il-Proposta thalli lill-atti ddelegati biex jstabbilixxu r-regoli li jikkonċernaw il-governanza, il-ġestjoni, l-operat u r-rappreżentanza tan-netwerk elettroniku ⁽²⁾.

29. Filwaqt li l-Valutazzjoni tal-Impatt u l-Memorandum ta' Spjegazzjoni jidentifikaw xi sinerġiji mal-IMI u l-portal tal-Gustizzja elettronika, it-test tad-Direttiva proposta jhalli l-bieb miftuħ għal diversi għażliet li jippermettu lil dawn is-sinerġiji kollha jew uħud minnhom biex jimmaterializzaw, inkluż id-disinn mill-ġdid tal-EBR, l-użu tal-IMI għal ċerti skambji ta' dejta, u/jew l-użu tal-portal tal-Gustizzja elettronika bħala l-pjattaforma/punt ta' aċċess għall-ghoti ta' informazzjoni mir-registri kummerċjali lill-pubbliku.

30. Barra minn hekk, mhumiex esklużi għażliet oħrajn, bħall-hruġ ta' offerta li tagħti d-dritt għad-disinn u l-operat tan-netwerk elettroniku, jew li l-Kummissjoni tiehu rwol dirett fit-tfassil u l-operat tas-sistema. Ir-rappreżentanti tal-Istat Membru jistgħu jiġu involuti wkoll fl-istruttura li tirregola n-netwerk elettroniku.

⁽¹⁾ Tabilhaqq, hemm suq li qiegħed jiżviluppa li jikkonsisti mill-bejgħ ta' dan it-tip ta' informazzjoni kummerċjali: il-fornituri tas-servizzi f'dan is-suq kisbu l-fiduċja tal-kumpaniji/individwali fuq il-bażi tal-informazzjoni miġbura minn ħafna postijiet, inklużi registri kummerċjali, registri tal-qorti, registri ta' insolvenza, eċċ.

⁽²⁾ Ara t-test propost għall-Artikolu 4(a)(3)(a) tad-Direttiva 2009/101/KE.

31. Minbarra dan, għalkemm il-Proposta, fil-forma attwali tagħha, tipprevedi "pjattaforma elettronika Ewropea waħdanija" (enfasi miżjuda), mhuwiex eskluż li t-test jista' jkompli jiġi mmodifikat fil-proċedura legiżlattiva sabiex tiġi pprovduta struttura aktar deċentralizzata.
32. Il-KEPD jinnota wkoll li għalkemm il-Proposta attwali ma tindirizzax b'mod speċifiku l-kwistjoni tal-interkonnessioni tar-registri kummerċjali ma' databases oħrajn (bhal, pereżempju, mar-registri tal-artijiet jew mar-registri ċivili), din hija ċertament possibbiltà teknika, u xi haġa li diġà qiegħda ssehħ fxi Stati Membri ⁽¹⁾.
33. L-għażla għal waħda jew oħra minn dawn l-għażliet tista' twassal għal struttura kompletament differenti ta' governanza tan-netwerk elettroniku u tal-ghodda elettronika li għandha tintuża għall-iżvelar pubbliku. Dan, min-naħa tiegħu, iwassal għal rwoli u responsabbiltajiet differenti tal-partijiet involuti, li jirriżultaw ukoll fi rwoli u responsabbiltajiet differenti mill-perspettiva tal-protezzjoni tad-dejta.
34. F'dan ir-rigward, il-KEPD jenfasizza li fi kwalunkwe sitwazzjoni fejn tiġi pproċessata dejta personali, huwa kruċjali li jiġi identifikat b'mod korrett min huwa l-"kontrollur". Dan kien enfasizzat ukoll mill-Grupp ta' Hidma tal-Protezzjoni tad-Dejta tal-Artikolu 29 fl-Opinjoni tiegħu 1/2010 dwar il-kuncetti ta' "kontrollur" u "proċessur" ⁽²⁾. Ir-raġuni primarja għala l-identifikazzjoni ċara u mhux ambigwa tal-kontrollur hija daqstant kruċjali hija li tistabbilixxi min għandu jkun responsabbli għall-konformità mar-regoli dwar il-protezzjoni tad-dejta u hija rilevanti wkoll sabiex tidentifika liema liġi hija applikabbli ⁽³⁾.
35. Kif ġie innotat fl-Opinjoni tal-Grupp ta' Hidma tal-Artikolu 29, "[jekk] mhuwiex ċar biżżejjed x'inhuwa meħtieġ minn min – pereżempju, hadd ma huwa responsabbli jew hemm għadd kbir ta' kontrolluri possibbli – ikun hemm riskju ovvju li ftit wisq ser isehħ, jekk mhux ukoll xejn, u li d-dispożizzjonijiet legali jibqgħu ineffettivi".
36. Il-KEPD jenfasizza li ċ-ċarezza hija partikolarment meħtieġa f'sitwazzjonijiet fejn ikunu involuti diversi atturi f'relazzjoni kooperattiva. Dan sikwit ikun il-każ b'sistemi ta' informazzjoni tal-UE li jintużaw għal skopijiet pubbliċi fejn l-iskop tal-ipproċessar huwa definit fil-liġi tal-UE.
37. Għal dawn ir-raġunijiet, il-KEPD jirrakkomanda li jiġi stabbilit, fit-test tad-Direttiva proposta nnifisha, u b'mod speċifiku, ċar u mhux ambigwu:
- jekk in-netwerk elettroniku huwiex ser jithaddem mill-Kummissjoni jew minn parti terza u jekk huwiex ser ikollu struttura ċentralizzata jew deċentralizzata;
 - il-kompiti u r-responsabbiltajiet ta' kull parti involuta fl-ipproċessar tad-dejta u fil-governanza tan-netwerk elettroniku, inklużi l-Kummissjoni, ir-rappreżentanti tal-Istati Membri, id-detenturi tar-registri kummerċjali fl-Istati Membri u kwalunkwe parti terza; u
 - ir-relazzjoni bejn is-sistema elettronika prevista fil-Proposta u inizjattivi oħrajn bħall-IMI, il-portal tal-Ġustizzja elettronika u l-EBR.
38. Mill-perspettiva tal-protezzjoni tad-dejta, dawn il-kjarifiki għandhom ikunu wkoll speċifiċi u mhux ambigwi bil-għan li jstabbilixxu, fuq il-bażi tad-Direttiva proposta nnifisha, jekk attur partikolari għandux jitqies bħala "kontrollur" jew bħala "proċessur".
39. Fil-prinċipju, il-Proposta għandha tikkontribwixxi b'mod esplicitu biex tistabbilixxi, kif jidher mill-abbozz attwali b'mod ġenerali, li d-detenturi tar-registri kummerċjali, kif ukoll l-operatur(i) tas-sistema, għandhom kull wiehed minnhom jitqies bħala kontrollur tad-dejta fir-rigward tal-attivitajiet tagħhom stess. Fid-dawl ta' dan, meta wiehed iqis li fil-preżent il-Proposta ma tiddekrivix l-istruttura tal-governanza u ma tiddefinixxix min se jkun l-operatur(i) tas-sistema elettronika, ma jistax jiġi eskluż li whud mill-entitajiet li fl-aħhar mill-aħhar ser ihaddmu s-sistema fil-livell prattiku, se jkun jagixxu bħala proċessur aktar milli bħala kontrollur. Dan jista' jkun il-każ, b'mod speċjali, jekk din l-attività tiġi esternalizzata lil parti terza li taġixxi strettament skont l-istruzzjonijiet li tingħata. Fi kwalunkwe każ, jidher li għad hemm diversi kontrolluri tad-dejta, mill-inqas wiehed f'kull Stat Membru: l-entitajiet li jzommu r-registri kummerċjali. Il-fatt li jista' jkun hemm entitajiet (privati) oħrajn involuti bħala operaturi, "distributori", jew mod iehor, ma jbiddux dan l-aspett. Fi kwalunkwe każ, dan għandu jiġi speċifikat fid-Direttiva proposta, sabiex jiġu żgurati ċ-ċarezza u ċ-ċertezza legali.

⁽¹⁾ Meta wiehed iqis li bhalissa l-interkonnessioni mhijiex prevista fil-Proposta, f'dan l-istadju, il-KEPD mhux ser ikompli jiddiskuti din il-kwistjoni fl-Opinjoni tiegħu. Madankollu, huwa jiġbed l-attenzjoni għall-fatt li f'każ li tiġi kkontemplata l-interkonnessioni, dan jista' jkun jirrikjedi analiżi separata tal-proporzjonalità, u l-adozzjoni ta' salvagwardji adegwati addizzjonali għall-protezzjoni tad-dejta.

⁽²⁾ Ara l-Artikolu 2(d) u (e) tad-Direttiva 95/46/KE u tar-Regolament (KE) Nru 45/2001; kif ukoll l-Opinjoni 1/2010 tas-16 ta' Frar 2010 tal-Grupp ta' Hidma tal-Protezzjoni tad-Dejta tal-Artikolu 29 dwar il-kuncetti ta' "kontrollur" u "proċessur" (WP 169).

⁽³⁾ Meta wiehed iqis li l-liġijiet dwar il-protezzjoni tad-dejta mhumiex armonizzati b'mod shiħ madwar l-Ewropa, l-identità tal-kontrollur hija rilevanti sabiex jiġi stabbilit liema legiżlazzjoni nazzjonali hija applikabbli. Barra minn hekk, huwa wkoll rilevanti li jiġi stabbilit jekk japplikawx id-Direttiva 95/46/KE jew ir-Regolament (KE) Nru 45/2001; jekk il-Kummissjoni hija (wkoll) kontrollur, imbagħad ikun applikabbli (wkoll) ir-Regolament (KE) Nru 45/2001, kif spjegat fit-Taqsima 3.11 aktar 'l isfel.

40. Fl-ahhar iżda mhux l-inqas, il-Proposta għandha tiddekrivi wkoll b'mod aktar speċifiku u b'mod aktar komprensiv ir-responsabbiltajiet li jirriżultaw minn dawn ir-rwoli. Pereżempju, ir-rwol tal-operatur(i) sabiex jiżgura(w) li s-sistema hija mfasla b'mod li ma jxekklix il-privatezza, kif ukoll ir-rwol koordinattiv tiegħu fir-rigward tal-kwistjonijiet tal-protezzjoni tad-dejta, għandhom jiġu inklużi fil-Proposta.

41. Il-KEPD jinnota li dawn il-kjarifiki kollha se jrin ikunu rilevanti wkoll sabiex jiġi stabbilit liema awtoritajiet superviżorji tal-protezzjoni tad-dejta huma kompetenti u għal liema proċessar tad-dejta personali.

3.5. Il-qafas u l-bażi legali għall-flussi tad-dejta/proċeduri ta' kooperazzjoni amministrattiva għandhom jiġu definiti fid-Direttiva proposta

42. Jidher li fil-forma preżenti tiegħu, in-netwerk elettroniku mhux mahsub li jagħmel l-informazzjoni kollha miżmuma f'kull reġistru kummerċjali disponibbli awtomatikament għar-reġistri kummerċjali l-oħrajn kollha fl-Istati Membri l-oħrajn kollha: il-Proposta tirrikjedi biss l-interkonnessjoni u l-interoperabbiltà tar-reġistri kummerċjali, u għalhekk, tipprovi għall-kundizzjonijiet li jippermettu l-iskambji tal-informazzjoni u l-aċċess għall-informazzjoni fil-ġejjieni. Sabiex tiżgura ċ-ċertezza legali, il-Proposta għandha tikkjarifika jekk dan il-ftehim huwiex korrett jew le.

43. Barra minn hekk, il-Proposta lanqas ma tispeċifika liema proċeduri ta' flussi tad-dejta/kooperazzjoni amministrattiva jistgħu jseħhu permezz tar-reġistri kummerċjali interkonnessi⁽¹⁾. Il-KEPD jifhem li tista' tkun meħtieġa ċerta flessibbiltà sabiex jiġi żgurat li l-htigijiet li jistgħu jirriżultaw fil-ġejjieni jkunu jistgħu jiġu akkomodati. Fid-dawl ta' dan, il-KEPD iqis li huwa essenzjali li l-Proposta tispeċifika l-qafas għall-proċeduri tal-flussi tad-dejta u tal-kooperazzjoni amministrattiva li jistgħu jseħhu fil-ġejjieni bl-użu tan-netwerk elettroniku. Dan huwa partikolarment importanti sabiex jiġi żgurat li (i) kull skambju tad-dejta jsir fuq bażi legali soda, u li (ii) jiġu pprovduti salvagwardji adegwati għall-protezzjoni tad-dejta.

44. Skont il-KEPD, kwalunkwe skambju ta' dejta jew attività oħra ta' pproċessar tad-dejta li tuża n-netwerk elettroniku (pereżempju; l-iżvelar pubbliku ta' dejta personali permezz tal-pjattaforma/punt ta' aċċess komuni) għandhom ikunu

bbażati fuq att tal-UE li jorbot legalment adottat fuq bażi legali soda. Dan għandu jiġi stipulat b'mod ċar fid-Direttiva proposta⁽²⁾.

3.6. Kwistjonijiet ewlenin oħrajn li jithallew għall-atti ddelegati għandhom jiġu diskussi wkoll fid-Direttiva proposta

45. Barra minn hekk, il-Proposta tistabbilixxi li l-atti ddelegati jiddeterminaw il-kwistjonijiet li ġejjin⁽³⁾:

— il-kundizzjonijiet għall-pajjiżi barra ż-Żona Ekonomika Ewropea biex jipparteċipaw fin-netwerk elettroniku;

— l-istandards minimi tas-sigurtà għan-netwerk elettroniku; u

— id-definizzjoni tal-istandards għall-format, is-sustanza u l-limiti għall-ħżin u l-irkupru tad-dokumenti u d-dettalji li jippermettu l-iskambju awtomatiku tad-dejta.

46. Fir-rigward tal-ewwel u t-tieni inċiż, il-KEPD iqis li ċerti salvagwardji essenzjali għandhom jiġu previsti fid-Direttiva proposta nnifisha (ara t-Taqsimiet 3.12 u 3.13 aktar 'l isfel). Imbagħad ikunu jistgħu jiġu stabbiliti aktar dettalji fl-atti ddelegati.

47. Fir-rigward tad-dejta awtomatizzata, il-KEPD huwa kument li l-Proposta titlob li l-atti ddelegati jipprevedu "definizzjoni tal-istandards għall-format, is-sustanza u l-limiti għall-ħżin u l-irkupru tad-dokumenti u d-dettalji li jippermettu l-iskambju awtomatiku tad-dejta".

48. Sabiex tiġi pprovduta aktar ċarezza f'dan ir-rigward, il-KEPD jirrakkomanda li d-Direttiva proposta nnifisha tispeċifika b'mod ċar li n-netwerk elettroniku jippermetti (i) skambji manwali u speċifiċi ta' dejta skont il-każ bejn ir-reġistri kummerċjali (kif previst f'att tal-UE bħal fil-każ ta' fużjoni jew trasferiment tas-sede); u (ii) trasferimenti ta' dejta awtomatizzata (kif previst f'att tal-UE bħal fil-każ ta' aġġornament tal-informazzjoni fir-reġistru ta' ferġat barranin).

⁽¹⁾ Dan huwa bl-eċċezzjoni, sa ċertu punt, tal-iskambji ta' dejta f'każ ta' fużjonijiet transkonfinali, trasferimenti tas-sede u l-aġġornamenti ta' informazzjoni ferġha, li huma speċifikament diskussi fil-Proposta.

⁽²⁾ F'dan ir-rigward, jekk ikun hemm meħtieġa potenzjali għal ipproċessar tad-dejta f'żona tas-Suq Intern mhux koperta minn att speċifiku tal-Unjoni, il-KEPD jitlob għal aktar riflessjoni fuq il-modalitajiet ta' qafas legali li jippermetti, forsi flimkien mad-dispożizzjonijiet ġenerali tat-Trattat, dispożizzjonijiet speċifiċi fid-Direttiva proposta, u aktar atti ddelegati, sabiex tiġi pprovduta bażi legali adegwati mill-perspettiva tal-protezzjoni tad-dejta. Fid-Direttiva proposta għandu jiġi speċifikat ukoll jekk ir-reġistri kummerċjali jistgħux jużaw in-netwerk elettroniku u l-punt ta' aċċess komuni biex jiskambjaw jew jiżvelaw pubblikament dejta personali li mhijiex prevista f'att tal-Unjoni, iżda li hija permessa jew meħtieġa skont il-liġi nazzjonali.

⁽³⁾ Ara t-test propost għall-Artikolu 4(a)(3) tad-Direttiva 2009/101/KE.

49. Bil-ghan li tkompli tissahhah iċ-ċarezza, il-KEPD jirrakkomanda wkoll li jiġi mmodifikat it-test propost għall-Artikolu 4(a)(3)(i) rilevanti tad-Direttiva 2009/101/KE sabiex ikun żgurat li (i) l-atti ddelegati jkopru komprensivament kemm l-iskambji manwali kif ukoll dawk awtomatiċi tad-dejta u (ii) li jkun koperti l-operazzjonijiet kollha tal-ipproċessar li jistgħu jinvolvu dejta personali (mhux biss il-ħżin u l-irkupru tal-informazzjoni); u li (iii) id-dispożizzjonijiet speċifiċi dwar il-protezzjoni tad-dejta fl-atti ddelegati jiżguraw ukoll l-applikazzjoni Prattika tas-salvagwardji rilevanti għall-protezzjoni tad-dejta.

50. Sabiex nispejgaw, l-Artikolu 4(a)(3)(i) jista', pereżempju, jiġi mmodifikat biex jaqra kif gejj:

“(i) il-format, is-sustanza u l-limiti għal kwalunkwe operazzjoni ta' pproċessar manwali jew awtomatiku tad-dejta li ssehh bl-użu tan-netwerk, inkluż it-trasferiment, il-ħżin u l-irkupru tal-informazzjoni; kif ukoll miżuri speċifiċi li jistgħu jkunu meħtieġa sabiex jiżguraw l-applikazzjoni Prattika ta' salvagwardji rilevanti għall-protezzjoni tad-dejta”.

3.7. Il-kategoriji tad-dejta personali pproċessata għandhom jiġu ċċarati aktar fid-Direttiva proposta

51. Bhala rimarka preliminari, il-KEPD jenfasizza li filwaqt li l-ismijiet (u possibbilment, dettalji oħrajn, bħal indirizzi privati) tar-rappreżentanti tal-kumpaniji (u ta' individwi oħrajn involuti fit-tmexxija tal-kumpaniji) mingħajr dubju jikkostitwixxu l-aktar dejta personali ovvja li tista' tiġi pproċessata min-netwerk elettroniku u/jew żvelata pubblikament permezz tal-punt ta' aċċess/pjattaforma elettronika komuni, dawn bl-ebda mod ma huma l-unika informazzjoni personali miżmuma fir-reġistri kummerċjali.

52. L-ewwel nett, uhud mid-dokumenti elenkati fl-Artikolu 2 tad-Direttiva 2009/101/KE (pereżempju l-istrument tal-kostituzzjoni, l-istatuti u d-dokumenti tal-kontabilità) jista' jkun fihom ukoll dejta personali ta' individwi oħrajn. Din id-dejta tista' tinkludi, fost l-oħrajn, ismijiet, indirizzi, possibbilment numri ta' identifikazzjoni u dati tat-twelid, u saħansitra skans ta' firem miktuba bl-idejn, ta' firxa wiesgħa ta' individwi, inkluż l-individwi li waqqfu l-kumpanija, l-azzjonisti tal-kumpaniji, avukati, accountants, impjegati jew nutara pubbliċi.

53. It-tieni, id-dejta ta' kumpanija, meta marbuta mal-isem ta' individwu (bħal direttur), tista' titqies ukoll bhala dejta personali relatata ma' dan l-individwu. Pereżempju, jekk id-dejta mir-reġistru kummerċjali turi li individwu partikolari huwa fuq il-bord tad-diretturi ta' kumpanija li għaddejja minn likwidazzjoni, din l-informazzjoni hija rilevanti wkoll għal dak l-individwu.

54. Sabiex tiġi żgurata iċ-ċarezza fir-rigward tad-dejta personali li qiegħda tiġi pproċessata, u sabiex ikun żgurat li l-firxa

tad-dejta pproċessata hija proporzjonata għall-ghanijiet tal-Proposta, il-KEPD jirrakkomanda l-kjarifiki stabbiliti f'din it-Taqsima 3.7.

Il-frazi “dettalji tal-persuni” għandha tiġi ċċarata fid-Direttiva proposta

55. L-Artikolu 2 tad-Direttiva 2009/101/KE ma jiddefinixxix liema “dettalji” tal-individwi kkonċernati (rappreżentanti tal-kumpanija u persuni oħrajn involuti fit-tmexxija korporattiva) jeħtieġ li jiġu żvelati.

56. Tabilhaqq, il-verżjonijiet lingwistiċi differenti tal-Proposta juru differenzi sinjifikanti anki fir-rigward tat-traduzzjoni tal-frazi “dettalji tal-persuni”. Pereżempju, il-frazi taqra “l'identité des personnes” (jiġifieri l-identità tal-persuni) bil-Franċiż, “le generalità delle persone” (jiġifieri dettalji personali bħall-isem u l-kunjom) bit-Taljan, “személyek adatai” (jiġifieri d-dejta tal-individwi) bl-Ungeriz, “de identiteit van de personen” (jiġifieri l-identità tal-persuni) bl-Olandiż u “identitatea persoanelor” (jiġifieri l-identità tal-persuni) bir-Rumen.

57. Barra minn hekk, f'xi Stati Membri, l-indirizzi privati tad-diretturi tal-kumpaniji u/jew ta' individwi oħrajn, bħal xi azzjonisti, jiġu magħmula disponibbli b'rutina għall-pubbliku fuq l-internet. F'xi Stati Membri oħrajn, din l-informazzjoni tinzamm kunfidenzjali mir-reġistru kummerċjali fejn tiġi ppreżentata l-informazzjoni, għal thassib dwar il-kunfidenzjalità, inkluż għall-biża' ta' serq tal-identità.

58. Il-KEPD jirrakkomanda li jiġi mmodifikat l-Artikolu 2 tad-Direttiva 2009/101/KE sabiex jiġi ċċarat liema dejta personali, jekk hemm, minbarra l-ismijiet tal-individwi kkonċernati (rappreżentanti tal-kumpanija u persuni oħrajn involuti fit-tmexxija korporattiva) jeħtieġ li jiġu żvelati. Fit-tweġiq ta' dan, il-ħtieġa għat-trasparenza u l-identifikazzjoni preċiża ta' dawn l-individwi għandha tiġi kkunsidrata bir-reqqa, iżda għandha wkoll tiġi bbilanċjata kontra thassib kompetittiv ieħor bħall-ħtieġa li tiġi protetta l-privatezza tal-individwi kkonċernati ⁽¹⁾.

59. F'każ li ma jintlahaq l-ebda qbil minhabba l-varjazzjonijiet fil-prattiki nazzjonali, l-Artikolu 2 għandu mill-inqas jiġi mmodifikat sabiex jitlob li jiġu żvelati “l-isem shih

⁽¹⁾ Il-valutazzjoni tal-proporzjonalità għandha titwettaq, b'mod partikolari, wara li jiġu kkunsidrati l-kriterji stabbiliti mill-Qorti Ewropea tal-Gustizzja f'*Schecke u Eifert* (ECJ id-9 ta' Novembru 2010, il-Kawża kongunti C-92/09 u C-93/09; ara, b'mod partikolari, il-paragrafi 81, 65 u 86). Fil-kawża *Schecke*, l-ECJ enfasizza li d-derogi u l-limitazzjonijiet fir-rigward tal-protezzjoni tad-dejta personali għandhom japplikaw sakemm ikun strettament neċessarju biss. L-ECJ ikkunsidra wkoll li l-istituzzjonijiet għandhom jespjoraw metodi differenti ta' pubblikazzjoni sabiex isibu dak il-metodu li jkun konsistenti mal-iskop tal-pubblikazzjoni waqt li jikkawżaw l-inqas interferenza madritt tas-sugġetti tad-dejta għall-hajja privata b'mod ġenerali u għall-protezzjoni tad-dejta personali b'mod partikolari.

tal-individwi kkonċernati, u – jekk speċifikament mehtieg mil-liġi nazzjonali – dejta ulterjuri mehtieġa għall-identifikazzjoni tagħhom”. Imbagħad, huwa ċar li għandu jithalla f’idejn kull Stat Membru li jiddeċiedi, fil-legiżlazzjoni nazzjonali tiegħu, liema “dettalji”, jekk hemm, minbarra l-ismijiet, għandhom jiġu żvelati, u li d-dejta personali addizzjonali tkun trid tiġi żvelata biss jekk dan ikun neċessarju għall-identifikazzjoni tal-individwi kkonċernati.

60. Alternattivament, u meta wiehed iqis li l-Artikolu 2 jelenka “l-informazzjoni minima” minflok jarmonizza b’mod sħiħ il-kontenut tar-reġistri kummerċjali madwar l-Ewropa, il-frazi “dettalji tal-persuni” tista’ sempliċiment tinbidel bil-frazi “l-ismijiet shaħ tal-persuni”. Imbagħad ikun ukoll f’idejn kull Stat Membru li jiddeċiedi liema informazzjoni addizzjonali, jekk ikun hemm, jixtieq li jiżvela.

Il-frazi “amministrazzjoni, superviżjoni jew kontroll” għandha tiġi ċċarata

61. L-Artikolu 2 tad-Direttiva 2009/101/KE jitlob ukoll li-żvelar ta’ informazzjoni dwar persuni involuti fl-“amministrazzjoni, is-superviżjoni jew il-kontroll” tal-kumpanija. Fuq il-bażi ta’ din il-formulazzjoni wiesgħa, mhuxwiegħa ċar għal kollox jekk huwiegħa mehtiegħ li tiġi żvelata l-informazzjoni dwar l-azzjonisti: b’mod partikolari, informazzjoni dwar l-azzjonisti li jkollhom (i) sehem sinjifikanti, influwenti jew ta’ kontroll lil hinn minn ċertu limitu (ii) permezz ta’ ishma privileġġati, arrangamenti kuntrattwali speċifiċi jew inkella li jkollhom kontroll/influenza effettiv(a) fuq il-kumpanija.

62. Il-KEPD jifhem li hemm bżonn ta’ formulazzjoni wiesgħa sabiex tkopri l-varjetà wiesgħa ta’ strutturi ta’ governanza korporattiva li jeżistu bħalissa għall-kumpaniji b’responsabilità limitata fl-Istati Membri differenti. Fid-dawl ta’ dan, iċ-ċertezza legali dwar il-kategoriji ta’ individwi li d-dejta tagħhom tista’ tiġi żvelata hija essenzjali mill-perspettiva tal-protezzjoni tad-dejta. Għalhekk, il-KEPD jirrakkomanda li jiġi mmodifikat l-Artikolu 2 tad-Direttiva 2009/101/KE sabiex jiġi ċċarat liema dejta personali dwar l-azzjonisti, jekk hemm, jehtiegħ li tiġi żvelata. Fit-tweittiq ta’ dan, għandha ssir analiżi tal-proporzjonalità skont *Schecke* (kif innotat hawn fuq).

Żvelar tal-informazzjoni lil hinn mill-minimu mehtiegħ; listi suwed

63. Ghalkemm il-Proposta ma tirrikjedix l-iskambju jew l-izvelar pubbliku ta’ dejta personali lil hinn mir-rekwiżiti minimi stabbiliti fl-Artikolu 2 tad-Direttiva 2009/101/KE, hija ma teskludix li l-Istati Membri, jekk jagħzlu huma, jistgħu jesigħu li r-reġistri kummerċjali tagħhom jipproċessaw jew jiżvelaw dejta personali ulterjuri u jagħmlu din id-dejta disponibbli wkoll permezz tal-punt ta’ aċċess/pjattaforma Ewropea komuni u/jew jiskambjaw tali dejta ma’ reġistri kummerċjali fi Stati Membri oħrajn.

64. Din hija kwistjoni partikolarment sensitiva fir-rigward tal-“listi suwed”. Fxi pajjiżi, ir-reġistru elettroniku jiffunzjona wkoll, *de facto*, bħala għamla ta’ “lista sewda” u jista’ jifittex minn kwalunkwe parti terza permezz ta’ portal elettroniku għal informazzjoni dwar rappreżentanti tal-kumpanija li gew ipprojbti mill-attivitajiet tagħhom.

65. Sabiex jindirizza din il-kwistjoni, il-KEPD jirrakkomanda li fil-Proposta jiġi ċċarat jekk u sa liema punt l-Istati Membri jistgħu eventwalment jiżvelaw mal-pubbliku aktar informazzjoni permezz tal-portal komuni u/jew jistgħu eventwalment jiskambjaw aktar informazzjoni ma’ xulxin, fuq il-bażi tal-liġijiet nazzjonali tagħhom stess, jekk jagħzlu li jagħmlu dan. F’dan il-każ, għandha ssir valutazzjoni stretta tal-proporzjonalità (ara l-kawża *Schecke*, iċċitata hawn fuq) li tkun ibbażata fuq il-liġi nazzjonali, u li tiegħu f’kunsiderazzjoni l-għanijiet tas-suq intern.

66. Barra minn hekk, il-KEPD jissuġġerixxi li jorbot l-użu ta’ dawn il-poteri ma’ rwol li għandu jitwettaq mill-awtoritajiet tal-protezzjoni tad-dejta, pereżempju, permezz ta’ konsul-tazzjoni.

67. Fl-aħhar nett, il-KEPD jenfasizza li kieku kellha tiġi prevista skema Ewropea biex titlob speċifikament tali “listi suwed”, dan għandu jiġi speċifikament stabbilit fid-Direttiva proposta ⁽¹⁾.

3.8. Garanziji li jiżguraw il-limitazzjoni tal-iskop; salvagwardji kontra l-għbir tad-dejta, l-estrazzjoni tad-dejta, il-kombinazzjoni tad-dejta u t-tfittxijiet abbord

68. Il-KEPD jirrakkomanda li d-Direttiva proposta għandha tistabbilixxi b’mod speċifiku li fil-każijiet kollha fejn id-dejta personali tiġi żvelata mal-pubbliku jew maqsuma b’mod ieħor fost ir-reġistri kummerċjali, għandhom jiġu pprovduti salvagwardji adegwati, b’mod partikolari, kontra l-għbir tad-dejta, l-estrazzjoni tad-dejta, il-kombinazzjoni tad-dejta u t-tfittxijiet abbord, sabiex jiġi żgurat li d-dejta personali li saret disponibbli għal skopijiet ta’ trasparenza ma tintużax hażin għal skopijiet addizzjonali u mhux relatati ⁽²⁾.

69. Il-KEPD jenfasizza b’mod partikolari l-htieġa li jiġu kkunsidrati l-miżuri teknoloġiċi u organizzattivi li jsewgu l-prinċipju tal-privatezza skont id-disinn (ara t-Taqsima 3.14 aktar ’l isfel). L-implimentazzjoni Prattika ta’ dawn is-salvagwardji tista’ tithalla għall-atti ddelegati. Madankollu, il-prinċipji għandhom jiġu stabbiliti fid-Direttiva proposta nnifisha.

⁽¹⁾ Meta wiehed iqis li bħalissa dan mhuxwiegħa previst fil-Proposta, f’dan l-istadju, il-KEPD mhux ser ikompli jiddiskuti din il-kwistjoni fl-Opinjoni tiegħu. Madankollu, huwa jiġbed l-attenzjoni għall-fatt li f’każ li jiġi kkontemplat dan, dan jista’ jkun jirrikjedi analiżi separata tal-proporzjonalità, u l-adozzjoni ta’ salvagwardji adegwati addizzjonali għall-protezzjoni tad-dejta.

⁽²⁾ Ara l-Artikolu 6(b) tad-Direttiva 95/46/KE u r-Regolament (KE) Nru 45/2001.

3.9. Informazzjoni lis-suġġetti tad-dejta u t-trasparenza

70. Il-KEPD jirrakkomanda li d-Direttiva proposta jkun fiha dispożizzjoni speċifika li titlob li l-informazzjoni skont l-Artikoli 10 u 11 tad-Direttiva 95/46/KE (u d-dispożizzjonijiet korrispondenti tar-Regolament (KE) Nru 45/2001, jekk rilevanti) tiġi pprovduta lis-suġġetti tad-dejta b'mod effettiv u komprensiv. Barra minn hekk, u jiddependi mill-istruttura tal-governanza li jrid jintlaħaq qbil dwarha, kif ukoll ir-rwoli u r-responsabbiltajiet tal-partijiet differenti involuti, id-Direttiva proposta tista' speċifikament titlob li l-operatur tas-sistema jiehu rwol proattiv fl-għoti ta' pariri u informazzjoni oħra lis-suġġetti tad-dejta fuq il-websajt tiegħu, anki "fisem" ir-registri kummerċjali. Aktar dettalji jistgħu jiġu inklużi fl-atti ddelegati, jekk ikun mehtieġ, jew jithallew biex jiġu stabbiliti f'politika dwar il-protezzjoni tad-dejta.

3.10. Drittijiet ta' aċċess, rettifika u thassir

71. Il-Proposta għandha mill-inqas tinkludi referenza għall-htieġa li jiġu żviluppatti l-modalitajiet ta' arrangament (fl-atti ddelegati) sabiex is-suġġetti tad-dejta jkunu jistgħu jagħmlu użu mid-drittijiet tagħhom. Għandha ssir ukoll referenza għall-possibbiltà tal-bini ta' modulu tal-protezzjoni tad-dejta u għall-possibbiltà ta' soluzzjonijiet ta' privatezza skont id-disinn għal kooperazzjoni fost l-awtoritajiet rigward id-drittijiet tal-aċċess, kif ukoll "l-għoti ta' setgħa lis-suġġetti tad-dejta", fejn rilevanti.

3.11. Il-liġi applikabbli

72. Meta wiehed iqis li huwa possibbli li l-Kummissjoni jew istituzzjoni/entità oħra tal-UE tista' tipproċessa wkoll id-dejta personali fin-netwerk elettroniku (pereżempju billi tagħxi bhala operatur tan-netwerk, jew billi tirkupra dejta personali minnu), għandha ssir ukoll referenza għar-Regolament (KE) Nru 45/2001.
73. Għandu jiġi ċċarat ukoll li d-Direttiva 95/46/KE tapplika għar-registri kummerċjali, kif ukoll għal partijiet oħrajn li jaġixxu skont il-liġijiet nazzjonali tagħhom fl-Istati Membri, filwaqt li r-Regolament (KE) Nru 45/2001 japplika għall-Kummissjoni u għal istituzzjonijiet u korpi oħrajn tal-UE.

3.12. Trasferimenti ta' dejta personali lil pajjiżi terzi

74. Fir-rigward tat-trasferimenti ta' dejta personali mid-detentur ta' registru kummerċjali fl-UE għad-detentur ta' registru

kummerċjali f'pajjiżi terzi li ma jipprovdi ebda livell adegwat ta' protezzjoni għad-dejta personali, il-KEPD, l-ewwel nett, jenfasizza li huwa importanti li ssir distinzjoni bejn żewġ sitwazzjonijiet:

— każijiet fejn id-dejta personali hija diġà disponibbli f'registru pubbliku (bħal permezz tal-punt ta' aċċess/jattaforma Ewropea komuni), u

— każijiet fejn id-dejta personali mhijiex disponibbli għall-pubbliku.

75. Għall-ewwel każ, l-Artikolu 26(1)(f) tad-Direttiva 95/46/KE jippermetti eċċezzjoni meta t-"trasferiment isir minn registru [pubbliku]", soġġett għar-rispett għal ċerti kundizzjonijiet. Pereżempju, jekk id-detentur ta' registru kummerċjali f'pajjiż Ewropew ikun jixtieq jittrasferixxi sett partikolari ta' dejta personali (pereżempju b'rabta mar-registrazzjoni ta' fergħat barranin) lid-detentur ta' registru kummerċjali f'pajjiżi terzi, u l-istess dejta tkun diġà disponibbli għall-pubbliku, fi kwalunkwe każ, it-trasferiment għandu jkun possibbli anki jekk il-pajjiżi terzi inkwistjoni ma jipprovdi l-ebda livell adegwat ta' protezzjoni.

76. Għat-tieni każ, il-KEPD jirrakkomanda li l-Proposta tiċċara li t-trasferimenti ta' dejta li mhijiex disponibbli għall-pubbliku jistgħu jsiru biss lil entitajiet jew individwi f'pajjiżi terzi li ma joffru ebda protezzjoni adegwata, jekk il-kontrollur jippreżenta salvagwardji adegwati fir-rigward tal-protezzjoni tal-privatezza u d-drittijiet u l-libertajiet fundamentali tal-individwi u fir-rigward tal-eżerċizzju tad-drittijiet korrispondenti. Tali salvagwardji jistgħu b'mod partikolari jirriżultaw minn klawżoli kuntrattwali xierqa fis-sehh skont l-Artikolu 26(2) tad-Direttiva 95/46/KE⁽¹⁾. F'każijiet fejn tali trasferimenti tad-dejta lil pajjiżi terzi sistematikament jinvolvu dejta maqsuma bejn registri kummerċjali f'żewġ pajjiżi tal-UE jew aktar, jew meta tkun mixtieqa b'mod ieħor azzjoni fil-livell tal-UE, jista' jsir ukoll negozjar tal-klawżoli kuntrattwali fil-livell tal-UE (Artikolu 26(4)).

77. Il-KEPD jenfasizza li mgħandhomx jintużaw derogi oħrajn, bħal dik fejn (Artikolu 26(d)) "it-trasferiment ikun mehtieġ jew legalment mitlub minhabba raġunijiet ta' interess pubbliku ta' importanza, jew biex ikunu stabbiliti, eżerċitati jew protetti talbiet legali", sabiex jiġġustifikaw trasferimenti sistematiki tad-dejta bl-użu tan-netwerk elettroniku lil pajjiżi terzi.

⁽¹⁾ Jekk huwa possibbli li f'xi każijiet il-Kummissjoni tista' tkun fost l-atturi li jistgħu jittrasferixxu d-dejta lil partijiet terzi, għandha ssir ukoll referenza għall-Artikolu 9(1) u 9(7) tar-Regolament (KE) Nru 45/2001.

3.13. Il-kontabilità u l-privatezza skont id-disinn

78. Il-KEPD jirrakkomanda li l-Proposta tirreferi speċifikament għal, u tirsisti biex timplimenta l-prinċipju tal-kontabilità, ⁽¹⁾ kif ukoll li tistabbilixxi qafas ċar għal mekkaniżmi interni u sistemi ta' kontroll adegwati sabiex tiġi żgurata l-konformità mal-protezzjoni tad-dejta u tiġi pprovduta evidenza ta' għal, bhal:

- li titwettaq valutazzjoni tal-impatt tal-privatezza (li tinkludi wkoll analiżi tar-riskju tas-sigurtà) qabel tiġi ddisinjata s-sistema;
- li tiġi adottata u aġġornata, skont kif mehtieg, politika formali dwar il-protezzjoni tad-dejta (regoli ta' implimentazzjoni), anki fir-rigward ta' pjan tas-sigurtà;
- li jitwettqu verifiki perjodiċi sabiex jevalwaw l-adeqgħawtezza ta', u l-konformità mal-politika dwar il-protezzjoni tad-dejta u s-sigurtà;
- li r-riżultati ta' dawn il-verifiki jitpoġġew disponibbli għall-pubbliku (għall-inqas parzjalment) sabiex il-partijiet interessati jiġu assigurati fir-rigward tal-konformità mal-protezzjoni tad-dejta; u
- li jiġu nnotifikati l-ksur tad-dejta u incidenti oħrajn relatati mas-sigurtà.

79. Fir-rigward tal-privatezza skont id-disinn ⁽²⁾, il-Proposta għandha tirreferi speċifikament għal dan il-prinċipju, kif ukoll għandha timmaterjalizza dan l-impenn f'azzjonijiet konkreti. B'mod partikolari, il-Proposta għandha tistabbilixxi li n-netwerk elettroniku għandu jinbena b'mod sikur u b'mod sod sabiex ikollu inkorporati b'kontumacja firxa wiesgħa ta' salvagwardji għall-privatezza. Ftut eżempji possibbli ta' salvagwardji għall-privatezza skont id-disinn jinkludu dawn li ġejjin:

- approċċ decentralizzat fejn id-dejta tinhażen biss f'sors "ewlieni" u kull "distributur" jirkupra d-dejta minn dan is-sors "ewlieni" biss (sabiex jiġi żgurati li d-dejta tkun aġġornata);
- proċessi awtomatiċi li jfittxu għal inkonsistenzi u inezattezzi tal-informazzjoni;
- kapacitajiet limitati ta' tfittxija sabiex tiġi indiciżzata biss dejta li hija proporzjonata u adegwata għall-iskop;

⁽¹⁾ Ara t-Taqsima 7 tal-Opinjoni tal-KEPD dwar il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali u lill-Kumitat tar-Reġjuni – "Approċċ komprensiv dwar il-protezzjoni tad-dejta personali fl-Unjoni Ewropea", mahruġa fl-14 ta' Jannar 2011, fuq: http://www.edps.europa.eu/EDPSWEB/webdav/site/mySite/shared/Documents/Consultation/Opinions/2011/11-01-14_Personal_Data_Protection_EN.pdf

⁽²⁾ Idem.

— salvagwardji oħrajn li jipprevjenu/jirrestringu t-tniżżil ta' hafna dejta f'daqqa, l-estrazzjoni tad-dejta, it-tfittxijiet abbord, u sabiex tiġi żgurata l-limitazzjoni adegwata tal-iskop; salvagwardji li jipprevjenu jew jirrestringu l-possibbiltajiet li partijiet terzi jużaw l-interface tat-tfittxija biex jiġbru d-dejta u jagħmlu profili ta' individwi (pereżempju "captcha" ⁽³⁾) jew rekwiżit ta' reġistrazzjoni għal hlas);

— il-funzjonalità tas-sistema integrata sabiex tkun aktar faċli għas-suġġetti tad-dejta li jeżerċitaw id-drittijiet tagħhom b'mod effettiv; funzjonalitajiet integrati għar-reġistri kummerċjali sabiex jikkordinaw bejniethom fir-rigward tat-talbiet tas-suġġetti tad-dejta għall-aċċess;

— proċeduri sabiex tiġi ttrattata informazzjoni dwar applikanti li niżżlu informazzjoni mir-reġistru pubbliku b'mod sikur u li ma jxekkilkil il-privatezza; u

— mekkaniżmi ta' rekord għall-verifika.

IV. KONKLUŻIONIJET

80. Il-KEPD jappoġġja l-ghanijiet tal-Proposta. Il-kummenti tiegħu għandhom jiġu evalwati fid-dawl ta' dan l-approċċ kostruttiv.

81. Il-KEPD jenfasizza li s-salvagwardji mehtieġa għall-protezzjoni tad-dejta għandhom jiġu previsti b'mod ċar u speċifiku fit-test tad-Direttiva nnifisha, minhabba li huwa jqishom bħala elementi essenzjali. Minbarra dan, jistgħu jiġu stabbiliti dispożizzjonijiet addizzjonali dwar l-implimentazzjoni ta' salvagwardji speċifiċi fl-atti ddelegati.

82. Il-kwistjonijiet tal-governanza, ir-rwoli, il-kompetenzi u r-responsabbiltajiet jehtieġ li jiġu indirizzati fid-Direttiva proposta. Għal dan il-ghan, id-Direttiva proposta għandha tistabbilixxi:

— jekk in-netwerk elettroniku huwiex ser jithaddem mill-Kummissjoni jew minn parti terza u jekk huwiex ser ikollu struttura ċentralizzata jew decentralizzata;

— il-kompiti u r-responsabbiltajiet ta' kull parti involuta fl-ipproċessar tad-dejta u fil-governanza tan-netwerk elettroniku, inklużi l-Kummissjoni, ir-rappreżentanti tal-Istati Membri, id-detenturi tar-reġistri kummerċjali fl-Istati Membri u kwalunkwe parti terza;

⁽³⁾ "Captcha" huwa tip ta' test b'rispons għall-isfidi li jintuza fl-informatika bħala tentattiv sabiex jiġi żgurati li r-rispons mhuwiex iġġenerat minn kompjuter.

- ir-relazzjoni bejn is-sistema elettronika prevista fil-Proposta u inizjattivi oħrajn bhall-IMI, il-portal tal-Ġustizzja elettronika u l-EBR; u
- elementi speċifiċi u mhux ambigwi intiżi biex jstabbilixxu jekk attur partikolari għandux jitqies bhala “kontrollur” jew bhala “proċessur”.
83. Kwalunkwe attività ta’ pproċessar tad-dejta li tuża n-netwerk elettroniku għandha tkun ibbażata fuq strument legali vinkolanti, bhal att speċifiku tal-UE adottat fuq bażi legali soda. Dan għandu jiġi stabbilit b’mod ċar fid-Direttiva proposta.
84. Id-dispożizzjonijiet dwar il-liġi applikabbli għandhom jiġu ċċarati u jinkludu referenza għar-Regolament (KE) Nru 45/2001.
85. Fir-rigward ta’ trasferimenti ta’ dejta personali lil pajjiżi terzi, il-Proposta għandha tiċċara li fil-prinċipju, u bl-eċċezzjoni ta’ każijiet li jaqgħu taħt l-Artikolu 26(1)(f) tad-Direttiva 95/46/KE, it-trasferimenti jistgħu jsiru biss lil entitajiet jew individwi f’pajjiżi terzi li ma jipprovdni l-ebda protezzjoni adegwata jekk il-kontrollur jippreżenta salvagwardji adegwati fir-rigward tal-protezzjoni tal-privatezza u d-drittijiet u l-libertajiet fundamentali tal-individwi u fir-rigward tal-eżerċizzju tad-drittijiet korrispondenti. Tali salvagwardji jistgħu b’mod partikolari jirriżultaw minn klawżoli kuntrattwali xierqa fis-seħh skont l-Artikolu 26 tad-Direttiva 95/46/KE.
86. Barra minn hekk, il-Kummissjoni għandha tevalwa bir-reqqa x’miżuri tekniċi u organizzattivi għandha tiegħu sabiex tiżgura li l-privatezza u l-protezzjoni tad-dejta jiġu “ddisinjati” fl-arkitettura tan-netwerk elettroniku (“privatezza skont id-disinn”) u li jkun hemm kontrolli adegwati fis-seħh sabiex tiġi żgurata l-konformità mal-protezzjoni tad-dejta u tiġi pprovduta evidenza tagħha (“kontabilità”).
87. Rakkomandazzjonijiet oħrajn tal-KEPD jinkludu:
- id-Direttiva proposta għandha tispeċifika b’mod ċar li n-netwerk elettroniku għandu jippermetti (i) minn naħa waħda, skambji manwali speċifiċi ta’ dejta bejn ir-registri kummerċjali; u (ii) min-naħa l-oħra, trasferimenti awtomatiċi tad-dejta. Il-Proposta għandha tiġi mmodifikata wkoll sabiex ikun żgurat li (i) l-atti ddelegati jkopru komprensivament kemm l-iskambji manwali kif ukoll awtomatiċi tad-dejta u (ii) l-operazzjonijiet kollha tal-ipproċessar li jistgħu jinvolvu dejta personali (mhux biss il-ħżin u l-irkupru tad-dejta); u li (iii) id-dispożizzjonijiet speċifiċi tal-protezzjoni tad-dejta fl-atti ddelegati jiżguraw l-applikazzjoni prattika ta’ salvagwardji rilevanti għall-protezzjoni tad-dejta;
- il-Proposta għandha timmodifika l-Artikolu 2 tad-Direttiva 2009/101/KE sabiex jiġi ċċarat liema dejta personali, jekk hemm, minbarra l-ismijiet tal-individwi kkonċernati jehtieġ li jiġu żvelati. Għandu jiġi ċċarat ukoll jekk huwiex mehtieġ li tiġi żvelata d-dejta dwar il-partijiet interessati. Fit-twettiq ta’ dan, il-htieġa għat-trasparenza u l-identifikazzjoni preċiża ta’ dawn l-individwi għandha tiġi kkunsidrata bir-reqqa, iżda għandha wkoll tiġi bbalanċjata kontra thassib kompetittiv ieħor bhall-htieġa li jiġi protett id-dritt għall-protezzjoni tad-dejta personali tal-individwi kkonċernati;
- għandu jiġi ċċarat fil-Proposta jekk l-Istati Membri jistgħux eventwalment jiżvelaw mal-pubbliku aktar informazzjoni permezz tal-portal komuni (u/jew jiskambjaw aktar informazzjoni ma’ xulxin) fuq il-bażi tal-liġijiet nazzjonali tagħhom stess, soġġetti għal salvagwardji addizzjonali għall-protezzjoni tad-dejta;
- id-Direttiva proposta għandha tistabbilixxi b’mod speċifiku li d-dejta personali li tkun saret disponibbli għal skopijiet ta’ trasparenza ma tintużax hażin għal skopijiet addizzjonali u mhux relatati, u għal dan il-ghan, għandhom jiġu implimentati miżuri teknoloġiċi u organizzattivi li jsegwu l-prinċipju tal-privatezza skont id-disinn;
- il-Proposta għandha tinkludi wkoll salvagwardji speċifiċi fir-rigward tal-ġhoti ta’ avviz lis-suġġetti tad-dejta, kif ukoll htieġa li jiġu żviluppata l-modalitajiet ta’ arraġament sabiex is-suġġetti tad-dejta jkunu jistgħu jagħmlu użu mid-drittijiet tagħhom fl-atti ddelegati.

Magħmul fi Brussell, is-6 ta’ Mejju 2011.

Giovanni BUTTARELLI

Assistent Kontrollur Ewropew għall-Protezzjoni tad-Dejta

II

(Komunikazzjonijiet)

KOMUNIKAZZJONIJIET MINN ISTITUZZJONIJIET, KORPI, UFFIĊĠI U
AĠENZIJI TAL-UNJONI EWROPEA

IL-KUMMISSJONI EWROPEA

L-implimentazzjoni tal-Artikoli 35, 36, 43, 55 u 64 tar-Regolament tal-Kummissjoni (UE) Nru 1031/2010 dwar l-għażla taż-żmien, l-amministrazzjoni u aspetti oħra ta' rkantar ta' kwoti ta' emissjonijiet ta' gassijiet serra ("ir-Regolament dwar l-Irkantar") mill-Istati Membri u r-rilevanza tagħhom għall-hatra tal-pjattaformi tal-irkant skont l-Artikolu 26 ta' dak ir-Regolament

Miżuri ta' trasparenza fir-rigward ta' dokumenti relatati mas-sejha għall-offerti msemmija fl-Artikolu 92 tar-Regolament Finanzjarju applikabbli għall-baġit ġenerali tal-Komunitajiet Ewropej u l-Artikolu 130(1) tar-Regoli ta' Implimentazzjoni tiegħu li sar skambju tagħhom bejn il-Kummissjoni u l-Istati Membri fil-hatra tas-sorveljatur uniku tal-irkant skont l-Artikolu 24 tar-Regolament dwar l-Irkantar u l-hatra ta' pjattaformi tal-irkant skont l-Artikolu 26 ta' dak ir-Regolament

(2011/C 220/02)

1. Introduzzjoni

Fir-reviżjoni tal-Iskema ghan-Negożjar ta' Emissjonijiet ("ETS") miftiehma fl-2008, bhala parti mill-pakkett dwar il-klima u l-enerġija, huwa previst li l-irkantar tal-kwoti għandu jkun ir-regola aktar milli l-eċċezzjoni hekk kif jibda t-tielet perjodu ta' negożjar fl-2013 ⁽¹⁾. Minbarra dan, mill-2012 għandhom jibdedw jġu rkantati 15 % tal-kwoti tal-avjazzjoni ⁽²⁾. Il-Kummissjoni kellha l-kompitu li tadotta regolament dwar l-għażla taż-żmien, l-amministrazzjoni u aspetti oħra tal-irkantar tal-kwoti ⁽³⁾. Fit-12 ta' Novembru 2010, il-Kummissjoni adottat ir-regolament imsemmi ("Ir-Regolament dwar l-Irkantar") ⁽⁴⁾.

Fl-Artikoli 24 u 26 tar-Regolament dwar l-Irkantar huma previsti proċeduri ta' akkwist pubbliku kongunt bejn il-Kummissjoni u l-Istati Membri għall-hatra tas-sorveljatur uniku tas-suq ("SAM") u l-pjattaformi komuni tal-irkant ("CAPs").

Il-proċeduri tal-akkwist pubbliku kongunt għall-hatra tas-SAM u l-CAPs se jitwettqu f'azzjoni kongunta skont it-tielet subparagrafu tal-Artikolu 91(1) tar-Regolament tal-Kunsill (KE, Euratom) Nru 1605/2002 tal-25 ta' Ġunju 2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej (ir-"Regolament Finanzjarju") ⁽⁵⁾; u l-Artikolu 125c tar-Regolament tal-Kummissjoni (KE, Euratom) Nru 2342/2002 tat-23 ta' Diċembru 2002 li jippreskrivi regoli ddettaljati

⁽¹⁾ L-Artikolu 10(1) tad-Direttiva 2003/87/KE tal-Parlament Ewropew u l-Kunsill tat-13 ta' Ottubru 2003 li tistabbilixxi skema li tippermetti l-iskambju [in-negożjar] tal-kwoti tal-emissjonijiet fir-rigward ta' gassijiet li jikkawżaw l-effett serra fi hdan il-Komunità u li temenda d-Direttiva tal-Kunsill 96/61/KE (ĠU L 275, 25.10.2003 p. 32).

⁽²⁾ L-Artikolu 3c(1) u l-Artikolu 3d(2) tad-Direttiva 2003/87/KE tal-Parlament Ewropew u l-Kunsill tat-13 ta' Ottubru 2003 li tistabbilixxi skema li tippermetti l-iskambju [in-negożjar] tal-kwoti tal-emissjonijiet fir-rigward ta' gassijiet li jikkawżaw l-effett serra fi hdan il-Komunità u li temenda d-Direttiva tal-Kunsill 96/61/KE (ĠU L 275, 25.10.2003 p. 32).

⁽³⁾ L-Artikoli 3d(3) u 10(4) tad-Direttiva 2003/87/KE kif emendata.

⁽⁴⁾ Ir-Regolament tal-Kummissjoni (UE) Nru 1031/2010 12 ta' Novembru 2010 dwar l-għażla taż-żmien, l-amministrazzjoni u aspetti oħra ta' rkantar ta' kwoti ta' emissjonijiet ta' gassijiet serra skont id-Direttiva 2003/87/KE tal-Parlament Ewropew u tal-Kunsill li tistabbilixxi skema għall-iskambju (ghan-negożjar) ta' kwoti ta' emissjonijiet ta' gassijiet serra ġewwa l-Komunità (ĠU L 302, 18.11.2010, p. 1).

⁽⁵⁾ Ir-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju li applikabbli għall-baġit ġenerali tal-Komunitajiet Ewropej (ĠU L 248, 16.9.2002, p. 1).

ghall-implimentazzjoni tar-Regolament tal-Kunsill (KE, Euratom) Nru 1605/2002 dwar ir-Regolamenti Finanzjaru applikabbli għall-baġit ġenerali tal-Komunitajiet Ewropej (ir-“Regoli ta’ Implimentazzjoni”) ⁽¹⁾.

Skont it-tielet subparagrafu tal-Artikolu 125c tar-Regoli ta’ Implimentazzjoni, il-Kummissjoni u l-Istati Membri għandhom jiftiehem fuq il-modalitajiet prattiċi għat-tweqqif tal-akkwist pubbliku. Il-Kummissjoni u l-Istati Membri se jiddeterminaw il-modalitajiet prattiċi għat-tweqqif tal-akkwisti pubbliċi kongunti permezz ta’ ftehim ta’ akkwist pubbliku kongunt għall-hatra tas-SAM u ftehim ieħor ta’ akkwist pubbliku kongunt għall-hatra tal-CAPS.

2. L-Akkwist Pubbliku ta’ Suq Regolat bħala Pjattaforma tal-Irkant skont ir-Regolament dwar l-Irkantar

Skont ir-Regolament dwar l-Irkantar ⁽²⁾, l-irkanti jistgħu jitwettqu biss minn suq regolat awtorizzat skont id-Direttiva dwar is-Swieq fl-Istrumenti Finanzjarji (minn issa ‘l quddiem “MiFID”) ⁽³⁾. L-akkwist ta’ tali suq regolat għandu jsir skont il-proċedura tal-akkwist pubbliku b’konformità mal-liġi tal-Unjoni.

Fejn l-Istati Membri, b’konformità mal-Artikolu 26 tar-Regolament dwar l-Irkantar, jakkwistaw suq regolat f’azzjoni kongunta mal-Kummissjoni skont it-tielet subparagrafu tal-Artikolu 91(1) tar-Regolament Finanzjarju, id-dispożizzjonijiet proċedurali applikabbli għall-Kummissjoni għandhom japplikaw għall-proċess ta’ akkwist pubbliku, skont l-ewwel subparagrafu tal-Artikolu 125c tar-Regoli ta’ Implimentazzjoni.

Fejn l-Istati Membri, b’konformità mal-Artikolu 30 tar-Regolament dwar l-Irkantar, jakkwistaw il-pjattaforma tal-irkant tagħhom stess, huma għandhom jaqsmu dan permezz ta’ proċedura ta’ għażla li hija konformi mal-liġijiet tal-Unjoni dwar l-akkwist pubbliku u dawk nazzjonali li huma applikabbli. Il-Germanja, il-Polonja u r-Renju Unit iddeċidew li jaħtru l-pjattaforma tal-irkant tagħhom stess.

L-Istati Membri, soġġetti għat-traspożizzjonijiet individwali tagħhom tal-MiFID fil-liġi nazzjonali, jistgħu jwettqu tibdiliet fil-liġijiet nazzjonali tagħhom li jitrassonu l-MiFID sabiex ikun possibbli għas-swieq regolati (u l-operaturi tas-suq tagħhom ⁽⁴⁾) stabbiliti fit-territorju tagħhom li jiġu awtorizzati għall-irkantar ta’ prodotti rkantati previsti fl-Artikolu 4(2) u (3) tar-Regolament tal-Irkantar. Ma hemm l-ebda obbligu, skont l-Artikolu 35(4) tar-Regolament dwar l-Irkantar, fuq Stat Membru biex ibiddel il-liġijiet nazzjonali tiegħu li jitrassonu l-MiFID sabiex ikun possibbli għas-swieq regolati (u l-operaturi tas-suq tagħhom) stabbiliti fit-territorju tagħhom li jiġu awtorizzati għall-irkantar ta’ prodotti rkantati skont ir-Regolament tal-Irkantar.

Għall-akkwisti pubbliċi kongunti tal-pjattaformi tal-irkant mill-Istati Membri u l-Kummissjoni, skont l-Artikolu 26(1) u (2) tar-Regolament dwar l-Irkantar, l-Artikolu 97(1) tar-Regolament Finanzjarju jipprevedi li kuntratti għandhom jingħataw skont il-kriterji ta’ għoti wara li tkun giet ivverifikata, skont il-kriterji ta’ għażla, il-hila tal-operaturi ekonomiċi mhux esklużi skont il-kriterji ta’ esklużjoni. Minbarra dan, skont l-Artikolu 135(3) tar-Regoli ta’ Implimentazzjoni, kwalunkwe kandidat jew offerent jista’ jagħti prova li huwa awtorizzat li jwettaq il-kuntratt skont l-liġi nazzjonali kif evidenzjat, *inter alia*, b’ċertifikat jew dikjarazzjoni ġuramentata jew awtorizzazzjoni espressa. Dan jista’ jinkludi prova ta’ awtorizzazzjoni bħala suq regolat għall-irkantar ta’ prodotti rkantati. Ir-reqwiziti preċiżi ta’ evidenza meħtieġa għall-konformità mal-Artikolu 135(3) tar-Regoli ta’ Implimentazzjoni u mal-għażla taż-żmien għall-preżentazzjoni tagħhom se jkun parti mid-dokumenti relatati mas-sejha għall-offerti msemmija fl-Artikolu 92 tar-Regolament Finanzjarju, ippubblikati mill-Kummissjoni f’*Il-Ġurnal Uffiċjali tal-Unjoni Ewropea*, Serje S fuq is-sit elettroniku: <http://ted.europa.eu/TED/main/HomePage.do> ⁽⁵⁾. Madankollu, ma jistax jiġi eskluż li kandidati jew offerenti jistgħu jkun meħtieġa li jipprezentaw il-prova ta’ evidenza meħtieġa mal-iskadenza għall-preżentazzjoni tal-offerti jew tat-talbiet biex jippartecipaw, kif imsemmi fl-Artikolu 140 tar-Regoli ta’ Implimentazzjoni.

⁽¹⁾ Ir-Regolament tal-Kummissjoni (KE, Euratom) Nru 2342/2002 tat-23 ta’ Diċembru 2002 li jippreskrivi regoli ddettalġati għall-implimentazzjoni tar-Regolament tal-Kunsill (KE, Euratom) Nru 1605/2002 dwar ir-Regolamenti Finanzjaru applikabbli għall-baġit ġenerali tal-Komunitajiet Ewropej (ĠU L 357, 31.12.2002, p. 1).

⁽²⁾ Ara l-Artikolu 35(1) tar-Regolament dwar l-Irkantar.

⁽³⁾ Il-Punt (14) tal-Artikolu 4(1) tad-Direttiva 2004/39/KE tal-Parlament Ewropew u tal-Kunsill tal-21 ta’ April 2004 dwar is-swieq fl-istrumenti finanzjarji li temenda d-Direttivi tal-Kunsill 85/611/KEE u 93/6/KEE u d-Direttiva 2000/12/KE tal-Parlament Ewropew u tal-Kunsill u li tħassar id-Direttiva tal-Kunsill 93/22/KEE (ĠU L 145, 30.4.2010, p. 1).

⁽⁴⁾ Il-Punt (13) tal-Artikolu 4(1) tad-Direttiva 2004/39/KE tal-Parlament Ewropew u tal-Kunsill tal-21 ta’ April 2004 dwar is-swieq fl-istrumenti finanzjarji li temenda d-Direttivi tal-Kunsill 85/611/KEE u 93/6/KEE u d-Direttiva 2000/12/KE tal-Parlament Ewropew u tal-Kunsill u li tħassar id-Direttiva tal-Kunsill 93/22/KEE (ĠU L 145, 30.4.2010, p. 1).

⁽⁵⁾ Hemm aċċess għalihom ukoll permezz tas-sit elettroniku http://ec.europa.eu/clima/tenders/index_en.htm

Kandidati jew offerenti jehtiegu biss li jkunu awtorizzati bhala suq regolat fi Stat Membru wiehed sabiex ikunu jistghu jipprezentaw offerta skont l-Artikolu 135(3) tar-Regoli ta' Implimentazzjoni. Hija r-responsabbiltà tal-kandidati jew l-offerenti li jivverifikaw, mal-awtoritajiet tal-Istati Membri, l-istat ta' implimentazzjoni tal-Artikolu 35(4) tar-Regolament dwar l-Irkantar fl-Istati Membri rispettivi.

3. L-Implimentazzjoni Nazzjonali ta' dispożizzjonijiet ohra tar-Regolament dwar l-Irkantar li huma rilevanti għall-hatra ta' Suq Regolat bhala pjattaforma tal-irkant

Flimkien ma' dan, l-Istati Membri huma mehtieġa li jagħmlu tibdiliet fil-liġijiet nazzjonali tagħhom, jekk mehtieġ, sabiex jimplementaw l-Artikoli 36(1) u 43 tar-Regolament dwar l-Irkantar fir-rigward tar-regoli dwar l-abbuż tas-suq; l-Artikolu 55(1), (3) u (4) tar-Regolament dwar l-Irkantar marbut mar-regoli dwar il-hasil tal-flus, l-iffinanzjar tat-terroriżmu jew l-attività kriminali u l-Artikolu 64(2) tar-Regolament dwar l-Irkantar marbut mar-regoli dwar id-dispożizzjoni ta' mekkanizmu straġudizzjarju fi hdan is-suq regolat.

L-implimentazzjoni ta' dawn l-Artikoli mill-Istati Membri fejn is-suq regolat mahtur bhala pjattaforma tal-irkant (jew l-operatur tas-suq tiegħu) huwa stabbilit mhijiex rilevanti għad-deċizzjoni li jingħata kuntratt skont il-proċedura ta' akkwist pubbliku kongunt għall-hatra ta' pjattaforma tal-irkant, iżda tista' tkun rekwiżit rilevanti għall-implimentazzjoni tal-kuntratt riżultanti. Jekk l-implimentazzjoni tal-kuntratt hija mfixxkla minhabba nuqqas ta' implimentazzjoni tad-dispożizzjonijiet imsemmija hawn fuq min-naħa tal-Istat Membri fejn huwa stabbilit is-suq regolat mahtur bhala pjattaforma tal-irkant (jew l-operatur tas-suq tiegħu), il-kuntratt jista' jiġi tterminat minnufih.

Madankollu, fejn l-implimentazzjoni tal-Artikoli msemmija, min-naħa tal-Istati Membri, timponi obbligi fuq pjattaforma tal-irkant biex tistabbilixxi ċerti kapaciċitajiet ma jistax jiġi eskluż li pjattaforma tal-irkant tkun mehtieġa li turi l-kapaciċitajiet mehtieġa fl-offerta jew fit-talba ta' parteċipazzjoni irrispettivament minn jekk l-Istat Membru fejn tinsab il-pjattaforma tal-irkant ikun ikkompleta l-implimentazzjonali nazzjonali tiegħu tal-Artikolu rilevanti tal-Pjattaforma dwar l-Irkantar jew le. Pereżempju, l-Artikolu 55(4) tar-Regolament dwar l-Irkantar, inter alia, jesigi li Stat Membru għandu jiżgura li l-miżuri nazzjonali ta' traspożizzjoni tal-Artikolu 34(1) tad-Direttiva 2005/60/KE dwar il-prevenzjoni tal-użu tas-sistema finanzjarja għall-iskop tal-*money laundering* [hasil ta' flus] u l-finanzjament tat-terroriżmu⁽¹⁾ (minn issa 'l quddiem id-"Direttiva AML") japplikaw għal pjattaforma tal-irkant li tinsab fit-territorju tiegħu. Il-miżuri nazzjonali li jittrasponu l-Artikolu 34(1) tad-Direttiva AML jesigu li l-Istati Membri jiżguraw li l-pjattaforma tal-irkant ikkonċernata tistabbilixxi politiki u proċeduri adegwati u xierqa sabiex tantiċipa u tippreveni operazzjonijiet relatati mal-hasil tal-flus u l-finanzjament tat-terroriżmu. Pjattaforma tal-irkant tista' tkun mehtieġa li turi l-kapaciċitajiet tagħha li tistabbilixxi dawk il-politiki u l-proċeduri fl-offerta jew it-talba ta' parteċipazzjoni tagħha. Hija r-responsabbiltà tal-kandidati u l-offerenti li jivverifikaw, mal-awtoritajiet tal-Istati Membri, l-istat ta' implimentazzjoni tal-Artikoli 36(1), 43, 55(1), 55(3), 55(4) u 64(2) tar-Regolament dwar l-Irkantar fl-Istati Membri rispettivi.

4. Lista tal-Implimentazzjoni mill-Istati Membri

Lista tal-Istati Membri li nfurmaw lill-Kummissjoni dwar jekk wettqux diġà t-tibdiliet jew għadhom qed iwettqu tibdiliet għal-liġijiet nazzjonali tagħhom kif deskritti fit-taqsimiet 2 u 3, inkluż qafas ta' żmien indikattiv għall-implimentazzjoni nazzjonali tagħhom, se tiġi ppubblikata fuq is-sit elettroniku http://ec.europa.eu/clima/policies/ets/auctioning_en.htm. L-iskop ta' din il-lista huwa li tippovdi lill-kandidati u offerenti b'informazzjoni dwar l-istat ta' implimentazzjoni tal-Artikoli 35, 36(1), 43, 55(1), 55(3), 55(4) u 64(2) tar-Regolament dwar l-Irkantar fil-ġurisdizzjonijiet varji tal-Istati Membri. Il-Kummissjoni ma terfa' l-ebda responsabbiltà fir-rigward tal-akkuratezza u l-kompletezza tal-lista msemmija jew jekk hijiex fwaqtha.

5. Miżuri ta' trasparenza fir-rigward tad-Dokumenti relatati mas-Sejha għall-Offerti għall-akkwist pubbliku tas-SAM u tal-CAPs

Skont l-Artikolu 90(1) tar-Regolament Finanzjarju, avvizi ta' kuntratt għandhom jiġu ppubblikati f'Il-Ġurnal Uffiċjali tal-Unjoni Ewropea (ĠU). Dokumenti tas-sejhiet għall-offerti huma nnumerati fl-Artikolu 130(1) tar-Regoli ta' Implimentazzjoni. L-Artikolu 121 tar-Regoli ta' Implimentazzjoni jippermetti forom ohra ta' reklamar sakemm dawn ma jsirux qabel il-pubblikazzjoni tal-avviż fil-ĠU u jirreferu għall-avviż ipubblikat fil-ĠU li hu biss huwa awtentiku.

(1) ĠU L 309, 25.11.2005, p. 15.

Fil-kuntest tal-akkwisti pubbliċi kongunti għall-hatra tas-SAM skont l-Artikolu 24 tar-Regolament dwar l-Irkantar u tal-CAPs skont l-Artikolu 26 tar-Regolament dwar l-Irkantar, id-dokumenti relatati mas-sejha għall-offerti msemmija fl-Artikolu 92 tar-Regolament Finanzjarju u, b'mod partikolari, kif stipulati fl-Artikolu 130 tar-Regoli ta' Implimentazzjoni, se jinkludu tagħrif sensitiv dwar is-suq. Skont il-ftehimiet tal-akkwist pubbliku kongunt, il-Kummissjoni hija mehtieġa li taqşam dak it-tagħrif mal-Istati Membri.

Sabiex jiġi żgurat access ugwali għal tali tagħrif mill-partecipanti kollha tas-suq, il-Kummissjoni behsiebha tiżvela abbozzi ta' dokumenti ewlenin relatati mas-sejha għall-offerti għall-hatra tas-SAM u l-CAPs fuq is-sit elettroniku http://ec.europa.eu/clima/policies/ets/auctioning_en.htm fl-istess mument li hija tqassamhom lill-Istati Membri, kwalunkwe abbozz ippubblikat jista' jkun soġġett għal tibdiliet, inklużi tibdiliet sostanzjali, sakemm jiġi ppubblikat fil-ĠU. Kwalunkwe abbozz ippubblikat jista' jkun soġġett għal tibdiliet, inklużi tibdiliet sostanzjali, sakemm jiġi ppubblikat fil-ĠU. L-iżvelar tal-abbozzi tad-dokumenti relatati mas-sejha għall-offerti ma għandux jikkostitwixxi pubblikazzjoni jew reklamar skont it-tifsira tal-Artikolu 90(1) tar-Regolament Finanzjarju jew l-Artikoli 118, 119 u 120 tar-Regoli ta' Implimentazzjoni; lanqas ma hu ser ikun vinkolanti fuq il-Kummissjoni jew l-Istati Membri li qed jiehdu sehem fl-akkwisti pubbliċi kongunti. Dawk l-avvizi u d-dokumenti assoċjati biss li jirrelataw mas-sejha għall-offerti ppubblikati fil-ĠU għandhom ikunu awtentiċi skont it-tifsira tal-ewwel subparagrafu tal-Artikolu 121 tar-Regoli ta' Implimentazzjoni.

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI
TAL-UNJONI EWROPEA

IL-KUMMISSJONI EWROPEA

Rata tal-kambju tal-euro ⁽¹⁾

Il-25 ta' Lulju 2011

(2011/C 220/03)

1 euro =

Munita	Rata tal-kambju	Munita	Rata tal-kambju		
USD	Dollaru Amerikan	1,4380	AUD	Dollaru Awstraljan	1,3249
JPY	Yen Ġappuniż	112,46	CAD	Dollaru Kanadiż	1,3599
DKK	Krona Daniża	7,4534	HKD	Dollaru ta' Hong Kong	11,2040
GBP	Lira Sterlina	0,88250	NZD	Dollaru tan-New Zealand	1,6619
SEK	Krona Żvediza	9,1083	SGD	Dollaru tas-Singapor	1,7358
CHF	Frank Żvizzeru	1,1563	KRW	Won tal-Korea t'Isfel	1 518,50
ISK	Krona İzlandiża		ZAR	Rand ta' l-Afrika t'Isfel	9,7399
NOK	Krona Norveġiża	7,7715	CNY	Yuan ren-min-bi Ċiniż	9,2679
BGN	Lev Bulgaru	1,9558	HRK	Kuna Kroata	7,4708
CZK	Krona Ċeka	24,388	IDR	Rupiah Indoneżjan	12 258,05
HUF	Forint Ungeriz	268,95	MYR	Ringgit Malajżjan	4,2737
LTL	Litas Litwan	3,4528	PHP	Peso Filippin	60,937
LVL	Lats Latvjan	0,7093	RUB	Rouble Russu	39,8354
PLN	Zloty Pollakk	3,9984	THB	Baht Tajlandiż	42,795
RON	Leu Rumun	4,2485	BRL	Real Braziljan	2,2311
TRY	Lira Turka	2,4719	MXN	Peso Messikan	16,7757
			INR	Rupi Indjan	63,8540

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

RETTIFIKA**Rettifika għas-Sejha għal proposti skont il-programm multiannwali ta' hidma għall-2011 għal għotjiet fil-qasam tan-Netwerk Trans-Ewropew tat-Trasport (TENT-T) għall-perjodu 2007-2013**

(Il-Ġurnal Uffiċjali tal-Unjoni Ewropea C 187, tat-28 ta' Ġunju 2011)

(2011/C 220/04)

Id-Direttorat Ġenerali għall-Mobbiltà u t-Trasport tal-Kummissjoni Ewropea qiegħed iħabbar rettifika għas-sejha għall-proposti fil-qasam tas-Sistema Ewropea għall-Ġestjoni tat-Traffiku Ferrovarju (ERTMS), fil-qafas tal-programm ta' hidma multiannwali għan-Netwerk tat-Trasport Trans-Ewropew (TEN-T) għall-perjodu 2007-2013, kif ippubblikat fil-ĠU C 187, tat-28 ta' Ġunju 2011, p. 13.

It-test ikkoreġut tas-sejha għall-proposti huwa disponibbli fl-indirizz:

http://tentea.ec.europa.eu/en/apply_for_funding/follow_the_funding_process/calls_for_proposals_2011.htm

PREZZ TAL-ABBONAMENT 2011 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	Eur 1 100 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	Eur 1 200 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	Eur 770 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	Eur 400 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-gimgha	multilingwi: 23 lingwa uffiċjali tal-UE	Eur 300 fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	Eur 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

